

**OPEN ACCESS****ABHATH**

(Research Journal of Islamic Studies)

**Published by:** *Department of Islamic Studies, Lahore Garrison University, Lahore.*

ISSN (Print) : 2519-7932

ISSN (Online) : 2521-067X

April-June-2024

Vol: 9, Issue: 34

Email: [abhaath@lgu.edu.pk](mailto:abhaath@lgu.edu.pk)OJS: <https://ojs.lgu.edu.pk/index.php/abhaath/index>

اصطلاح حکمت کے قریب المعنی قرآنی اصطلاح ”الحلم“: تفسیری مطالعہ

## **Qurani Term of al- Hilm Closest to al- Hikma: Exegesis Study**

**Irfan Qaisar**Ph.D Islamic Studies (NUML, Islamabad), Allama Iqbal Open University,  
Islamabad: [irfan.qaisar@aiou.edu.pk](mailto:irfan.qaisar@aiou.edu.pk)**Ali Shan**Idara Siraat Ul Quran, Shah Khawar Town, Bhatta Chowk Lahore Cantt:  
[ranaalishn@gmail.com](mailto:ranaalishn@gmail.com)

### **Abstract**

The Holy Quran is a book of wisdom. And it has vast knowledge of wisdom within itself. Al-Hikma is an important term of the Holy Quran which is used in different places in the Holy Quran. It has different connotations and meanings depending on the context. Similarly, there are some terms in the Holy Qur'an whose meanings show that these various terms are a part of wisdom and an attribute of it. In terms of its broad meaning, the term al-Hikma has the status of a whole and some special Qur'anic terms are its components or parts or attributes. It would be more appropriate to say that Allah gives a person complete wisdom and someone is given partial wisdom. By this, we mean to find these special Quranic terms or Quranic attributes. One of these attributes is the attribute of al-Hilm. And this is also close to wisdom in terms of meaning and definition. A person in whom this attribute is found is as if he is given an attribute of wisdom, i.e. he becomes the owner of a part of wisdom. And this ownership is only given by Allah. In this research paper, it has been explained that the attributes of wisdom are found within the term al-Hilm. And the term al-Halim in the Qur'an is relative and connotated to the Qurani Term of al-Hikma.

**Keywords:** Wisdom, Term of Quran, al-Hilm, al-Hikma, Quranic attributes

قرآن کریم حکمت کی کتاب ہے۔ اور یہ اپنے اندر حکمت کے وسیع علوم چھپائے ہوئے ہے۔ قرآن کریم کی ایک اہم اصطلاح الحکمہ جو کہ قرآن کریم میں مختلف مقامات پر استعمال ہوئی ہے۔ سیاق و سباق کے اعتبار سے اس کے مختلف مفاہیم اور معانی ہیں۔ اسی طرح قرآن کریم میں کچھ ایسی اصطلاحات بھی ہیں جن کے مفہوم اور معانی سے ظاہر ہوتا ہے کہ یہ مختلف اصطلاحات حکمت کا ایک جز اور اس کے ایک وصف ہیں۔ یعنی وسیع مفہوم کے اعتبار سے اصطلاح الحکمہ کو تو کلی کی حیثیت حاصل ہے۔ اور کچھ خاص اصطلاحات قرآنی اس کے اجزاء ہیں۔

یوں کہنا زیادہ مناسب ہو گا کہ کسی شخص کو اللہ تعالیٰ کی طرف سے حکمت کلی عطاء کی جاتی ہے اور کسی کو حکمت جزئی عطا کی جاتی ہے۔ اور حکمت جزئی سے ہماری مراد ان خاص قرآنی اصطلاحات یا قرآنی اوصاف کا پایا جانا ہے۔ انہی اوصاف میں سے ایک وصف الحلم بھی ہے۔ اور یہ بھی معنی اور مفہوم اور وصف کے اعتبار سے حکمت کے قریب المعنی ہے۔ جس شخص کے اندر یہ صفت پائی جاتی ہے گویا اس کو حکمت کا ایک وصف عطا کیا جاتا ہے یعنی وہ حکمت کے ایک جزء کا مالک بن جاتا ہے۔ اور یہ ملکیت صرف اللہ تعالیٰ کی عطا کردہ ہے۔ اس مقالہ میں اسی کی تفصیل دی گئی ہے کہ اصطلاح الحلم کے اندر حکمت کے اوصاف پائے جاتے ہیں۔

## لغوی معنی

لفظ حلم کا معنی تحمل، برداشت، صبر، استقلال اور عقل کے ہیں، امام فراہیدی لکھتے ہیں:

الحِلْمُ هو الأناة والعقل<sup>1</sup> حلم بردباری، تحمل اور عقل کے معنی میں استعمال ہوتا ہے۔

ابن فارس لکھتے ہیں:

الحلم خلاف الطيش وترك الإعجال بالعقوبة يقال حلمت عنه: أحلم، فأنا حلیم<sup>2</sup>

1- الفرہیدی، ابو عبد الرحمن خلیل ابن احمد، کتاب العین (بیروت، دار الکتب العلمیہ، 2002)، ۲۳۶/۳،  
al-Farāhīdī al-Khalīl ibn Aḥmad, Kitāb al-‘Ayn. (Bayrūt, Dār al-Kutub al-‘Ilmiyah, Lubnān, 2002) 3:246

2- ابن زکریا، ابو الحسن احمد بن فارس بن زکریا، معجم مقاییس اللغۃ، تحقیق: عبدالسلام ہارون، (بیروت، دار الفکر، ۱۳۹۴ھ)، ۲۴۸/۱،  
Aḥmad bin Fāris, Mu‘jam Maqayyis al Lughah, (Beurit: Dar al Fikar, 1394), 1:248

حلم طیش (جلال، غصہ اور غضب) کی ضد ہے اور سزا اور بدلہ لینے میں جلدی کرنے سے اجتناب کرنا حلم ہے، کہا جاتا ہے کہ میں نے اس سے حلم کیا یعنی اس سے درگزر کیا، اس کی خطاؤں اور غلطیوں کو معاف کیا اور سنجیدہ پن کا مظاہرہ کیا۔

### اصطلاحی مفہوم

انسان کے اندر ایک ایسی حالت کا موجود ہونا کہ جو اسباب انسان کو برائی، غصہ، طیش، قساوت پر ابھاریں تو اس حالت میں اپنی نفس اور جسم پر کنٹرول کرنا اور ثابت قدم رہنا حلم کہلاتا ہے۔ قرآن کریم میں وارد لفظ “احلام” “حلم” کی جمع ہے۔ علامہ راغب اصفہانی اس کے معنی لکھتے ہیں:

جب انسان کا نفس غضب کے وقت جوش میں آئے اس وقت غصہ کو ضبط کرنے اور نفس کو کنٹرول میں رکھنے کو حلم کہتے ہیں اور اس کی جمع “احلام” ہے۔<sup>3</sup>

قرآن مجید میں ہے:

﴿أَمْ تَأْمُرُهُمْ أَخْلَامُهُمْ بِهَذَا﴾<sup>4</sup>

یا ان کی عقلیں یہ حکم دے رہی ہیں۔

دوسری جگہ ارشاد باری تعالیٰ ہے:

﴿قَالُوا أَضْعَافٌ أُخْلَامٍ ؕ وَمَا نَحْنُ بِتَأْوِيلِ الْأَخْلَامِ بِعَلِيمِينَ﴾<sup>5</sup>

امام قرطبی لکھتے ہیں:

3- الراغب الاصفہانی، حسین بن محمد، المفردات فی غریب القرآن، مکتبۃ نزار المصطفیٰ البازمکہ المکرّمہ، ۲۵۳/۱۰

Al Rāghib, Ḥusain bin Muḥammad, *Al Mufradāt fī Gharīb al Qur'ān*, (Makka: Maktabah Nazzār al Muṣṭafa), p: 374

4- الطور: ۳۲/۵۲

al-Qur'ān, 52:32

5- یوسف: ۴۴/۱۲

al-Qur'ān, 12:44

"الأحلام" جمع حلم ، والحلم بالضم ما يراه النائم ، تقول منه حلم بالفتح واحتلم ، وتقول : حلمت ، بكذا وحلمته<sup>6</sup>

الاحلام،، حلم، کی جمع ہے اور حلم اسے کہتے ہیں جس کو سونے والا دیکھتا ہے اسی سے حلم اور احتلم ہے اسی طرح حلمت بكذا وحلمته بھی ہے واس کی اصل انات ہے جبکہ اسی سے حلم ہے جو طیش کی ضد ہے نیند کے اندر دکھائی جانے والی بات کو حلم اس وجہ سے کہتے ہیں کہ نیندراطمینان اور سکون کی حالت ہوتی ہے۔

آپ حلم کے معنی کی مزید وضاحت لکھتے ہوئے کہتے ابو ذؤیب کا قول نقل کرتے ہیں :

ان تذهمینی کنت اجہل فیکم فانی شریعت الحلم بعدک بالجهل

7

(اگر تو مجھے گمان کرتی ہے کہ میں تم سے ناواقف ہوں تو میں نے تیرے بعد جہالت

کے بدلے حلم کو اختیار کیا۔)

حدیث مبارکہ میں ہے۔

( إِمَّا الْعِلْمُ بِالْتَّعْلُمِ، وَإِمَّا الْحِلْمُ بِالْتَّحْلُمِ، مَنْ يَنْحَرَّ الْحَيْرَ يُعْطَهُ، وَمَنْ يَنْتَوَّقَ الشَّرَّ

يُؤَفَّقُ)<sup>8</sup>

6- القرطبي، محمد بن احمد بن ابی بکر، الجامع لاحکام القرآن (بیروت، دارالکتب العلمیہ، ۱۴۲۱ھ)، ۳۳/۴

Al-Qurtubī, Muhammad Ibn Ahmad Ibn Abi Bakr, Abu Abdullah, Al-J āmi 'Lahkam Al-Qurān (Tafsir Al-Qurtubi), Research: Ahmad Al-Bardoni and Ibrahim Atfish, 4:33

7- ایضاً، ۳۳/۴

Ibid, 4:33

8- الطبرانی، سلیمان بن احمد، المعجم الکبیر، ۳/۶۳، ۱، ۳۳۲، اس حدیث کو البانی نے اپنے سلسلہ الصحیحہ میں حسن قرار دیا ہے، (۶۷۰/۱) Sulemanbin Ahmad, Al Majmaul Kabeer, (Beirut:Muassissat al Risalah, 1984), 1:670, No.:1327

(حضرت ابوہریرہ رضی اللہ عنہ سے مروی ہے ہے فرمایا: علم سیکھنے سے آتا ہے اور  
 حلم برداشت کرنے سے آتا ہے جو خیر کو تلاش کرتا ہے وہ اسے عطا کی جاتی ہے اور جو شر سے بچتا  
 ہے اسے اس سے بچایا جاتا ہے۔)  
 امام رازی لکھتے ہیں:

”نقول جمع حلم وهو العقل وهما من باب واحد من حيث المعنى، لأن العقل يضبط المرء  
 فيكون كالبعير المعقول لا يتحرك من مكانه، والحلم من الحلم وهو أيضا سبب وقار المرء وثباته“<sup>9</sup>  
 احلام“، حلم“ کی جمع ہے اور اس کا معنی عقل ہے ارض بھی انسان کو ضبط اور کنٹرول میں رکھتی ہے، لہذا  
 عاقل اس بندھے ہوئے اونٹ کی طرح ہے جو اپنی جگہ سے حرکت نہیں کرتا اور حلم بھی عقل کے آثار سے ہے اور حلم  
 انسان کے وقار اور اس کے ثبات کے آثار سے ہے،  
 نیز عقل کا معنی منع کرنا ہے، اسی وجہ سے دیات کو عقول کہا جاتا ہے کیونکہ دیت انسان کو ایسی جارحیت کے  
 ارتکاب سے روکتی ہے اور منع کرتی ہے جس کے ارتکاب کے بعد انسان کو بعد میں تاوان ادا کرنا پڑے اور اس میں ایک  
 لطیف معنی ہے اور وہ یہ ہے کہ حلم اصل لغت میں اس خواب کو کہتے ہیں جو سونے والا دیکھتا ہے پھر اس کو ازل ہو جاتا  
 ہے اور اس پر غسل لازم آتا ہے اور یہ بلوغ کا سبب ہے اور اسی وقت انسان مکلف ہوتا ہے اور گویا کہ اللہ تعالیٰ اپنی لطیف  
 حکمت سے اس کی شہوت کو عقل کے ساتھ مقرون کر دیتا ہے اور جب اس کی شہوت کا ظہور ہوتا ہے تو اللہ تعالیٰ اس کی  
 عقل کو کامل کر دیتا ہے سو عقل کی طرف حلم سے اشارہ کیا، تاکہ معلوم ہو جائے کہ عقل کامل انسان کو برے کاموں  
 سے ڈرانے والی ہے اور عقل ہی کی وجہ سے انسان مکلف ہوتا ہے۔  
 قرآن کریم میں ابراہیم علی السلام کو اس اکملیت کی بنیاد پر ﴿لَأَوْۤاۡءَ حَلِيۡمٍ﴾<sup>10</sup> سے یاد کیا جاتا ہے۔

9- الرازی، محمد بن عمر، مفاتیح الغیب، بیروت، دارالاحیاء التراث العربی، ۱۴۲۰ھ، ۲۹۹/۵۰

Muhammad bin 'umar, Maf ātyhal ghyb, (Beirut:Dār'ehyā al turath al 'Arabi, 1420), 5:299

10- التوبہ: ۱۱۳/۹

## اصطلاح حکمت کے قریب المعنی قرآنی اصطلاح ”الحلم“: تفسیری مطالعہ

قاضی ثناء اللہ لکھتے ہیں (الحلم بالكسر الاناء والعقل فهو حلیم) <sup>11</sup> کہ نرمی، بردباری، سوچ سمجھ کر اور تدبیر و تفکر سے کام کرنا حلم کہلاتا ہے۔

ابن عاشور لکھتے ہیں (صفة في النفس وهي رجاحة العقل وثباتة ورسانة وتباعد عن العدوان) <sup>12</sup> کہ حلم انسان کی باطنی صفت کا نام ہے جو عقل کو جہالت سے بچاتی ہے اور عقل کو مضبوط کرتی ہے اور سرکشی سے بچاتی ہے۔

### الحلم حکمت کے قریب المعنی قرآنی اصطلاح

قاضی ثناء اللہ لکھتے ہیں:

الحِكْمَةُ فِي الْقَامُوسِ وَهِيَ الْعَدْلُ وَالْعِلْمُ وَالْحِلْمُ وَالنُّبُوَّةُ وَالْقُرْآنُ وَالْإِنْجِيلُ <sup>13</sup>

الحکمة کا اطلاق عدل، علم، حلم، نبوت، قرآن کریم اور انجیل پر بھی ہوتا ہے

اس سے واضح ہوتا ہے کہ حلم بھی حکمت کے قریب المعنی قرآنی اصطلاح ہے۔ عبدالحق حقانی لکھتے ہیں:

سفاہت کے مقابلہ میں اناءت اور حلم آتا ہے کہ جس کے معنی سوچ اور سمجھ کے ہیں۔ <sup>14</sup>

ایک اور مقام پر آپ حلم کی تعریف اس طرح کرتے ہیں کہ صبر نفسانی یہ ہے کہ نفس کو اس کی خواہشوں سے روکے۔ اگر خواہش شکم و آلہ تناسل کو روکے گا تو اس کو عفت کہیں گے اور اگر فضول چیزوں کی خواہش سے روکے گا تو اس کو زہد و قناعت کہیں گے۔ اگر غصہ کی حالت میں اپنے دشمن سے درگزر کرے گا اور نفس کو انتقام لینے سے روکے گا تو اس کو حلم کہیں گے۔ <sup>15</sup>

11- پانی پتی، ثناء اللہ، تفسیر مظہری (کراچی، دارالاشاعت)، ۱۹۶/۱،

Al Mazharī, Sanallah, Tafsīr Mazharī, (Karachi: Dār alIshā'at), 1:196

12- ابن عاشور، محمد الطاهر ابن محمد ابن محمد الطاهر، التحرير والتوير، بيروت، موسوعة التراث العربية، 2000، ۳۶/۱۱،

Ibn 'Ashūr, Al Tahīr wal Tanwīr, (Beirut: Mo'assasah alTārīkh al'Arabī, 2000) 11:46

13- المظہری، ثناء اللہ، تفسیر مظہری، کراچی، دارالاشاعت، (2006)، ۲۰۳/۳،

Al Mazharī, Sanallah, Tafsīr Mazharī, (Karachi: Dār alIshā'at), 3:204

14- الحقانی، عبدالحق، تفسیر حقانی، انڈیا، منیجر کتب خانہ، ۱۹۳/۱،

Haqqānī, Shaykh Abdul Haq Haqqānī, Tafsīr-e-Haqqānī (India, Manager Kutb Khana, 1990), 1:194

15- نفس مصدر، ۲۳۶/۱،

صوفی عبدالحمید سواتی سورۃ النور کی آیت مبارکہ

﴿وَإِذَا بَلَغَ الْأَطْفَالُ مِنْكُمُ الْحُلُمَ فَلْيَسْتَأْذِنُوا كَمَا اسْتَأْذَنَ الَّذِينَ مِنْ قَبْلِهِمْ ۚ كَذَلِكَ يُبَيِّنُ اللَّهُ لَكُمْ

آيَاتِهِ ۗ وَاللَّهُ عَلِيمٌ حَكِيمٌ ۝۱۶﴾

(اور جب تم میں سے بچے حدِ بلوغ کو پہنچ جائیں تو وہ (تمہارے پاس آنے کے لئے) اجازت لیا کریں جیسا کہ ان سے پہلے (دیگر بالغ افراد) اجازت لیتے رہتے ہیں، اس طرح اللہ تمہارے لئے اپنے احکامِ خوب واضح فرماتا ہے، اور اللہ خوب علم والا اور حکمت والا ہے) (۵)

کی تفسیر میں حلم کو بردباری یعنی حکمت کے ہم معنی اور جہل کے مقابلے میں مستعمل لکھا ہے۔<sup>17</sup>، جیسا کہ قرآن مجید میں قومِ شعیب کی جہالت کے مقابلے میں شعیب علیہ السلام کا حلم و بردباری آیا ہے۔ جیسا کہ ارشادِ باری ہے:

﴿قَالُوا يَسْعَيْبُ أَصْلُوكُنْكَ تَأْمُرُكَ أَنْ نَتْرَكَ مَا يَعْبُدُ آبَاؤُنَا أَوْ أَنْ نَفْعَلَ فِيْ أَمْوَالِنَا مَا نَشَاءُ إِنَّكَ

لَأَنْتَ الْحَلِيمُ الرَّشِيدُ﴾<sup>18</sup>

(وہ بولے! اے شعیب! کیا تمہاری نماز تمہیں یہی حکم دیتی ہے کہ ہم ان (معبودوں) کو چھوڑ دیں جن کی پرستش ہمارے باپ دادا کرتے رہے ہیں یا یہ کہ ہم جو کچھ اپنے اموال کے بارے میں چاہیں (نہ) کریں؟ بیشک تم ہی (ایک) بڑے تحمل والے ہدایت یافتہ (رہ گئے) ہو)

ابنِ اصلاحی کے نزدیک جہل کا لفظ علم کے مقابل میں بھی آتا ہے اور حلم (دانش) کے مقابل میں بھی<sup>19</sup>، اسی طرح آپ ایک اور مقام پر لکھتے ہیں کہ جہالت عام طور پر علم کے بجائے حلم کے ضد کے طور پر استعمال

16- النور: ۲۴/۵۹

Surah Al-Noor, 24:59

17- سواتی، صوفی عبدالحمید، معالم العرفان فی دروس القرآن، (گجرانوالہ، مکتبہ دروس القرآن ۱۴۲۸ھ)، ۳/۹۷

Swātī, Sufi Abdul Hameed Khan, Mālim -ul- Irfan fī Duroos -il- Quran, (G ujanwala, Maktba Duroos Ul Qurān, 1428)3:97

18- ہود: ۱۱/۸۷

al-Qur'ān, 11:87

19- اصلاحی، امین احسن، تدبر قرآن، (لاہور فاران فاؤنڈیشن، )، ۱۳۵/۱

Islāhī, Amin Ahsan Islāhī, Tadabbur-e-Quran, (Lahore, Faraan Foundation, 2009), 1:145

ہوتا ہے۔<sup>20</sup> مفتی محمد شفیع بھی لکھتے ہیں کہ حلم جہالت کے مقابلے میں استعمال ہوتا ہے جس سے ظاہر ہوتا ہے کہ حلم حکمت کے قریب المعنی قرآنی اصطلاح ہے، آپ مزید لکھتے ہیں:

لفظ حکمت قرآن کریم میں متعدد معانی کے لیے استعمال ہوا ہے۔ علم، عقل، حلم و بردباری،

نبوت، اصابت رائے۔<sup>21</sup>

اسی وجہ سے حلم ابراہیم علیہ السلام کے بارے میں ارشاد باری تعالیٰ ہے:

﴿إِنَّ إِبْرَاهِيمَ لَحَلِيمٌ أَوَّاهٌ مُنِيبٌ﴾<sup>22</sup>

امین احسن اصلاحی ایک مقام پر سکینہ کی تفسیر کرتے ہوئے لکھتے ہیں:

سکینت، سے مراد یہاں صبر، حلم، رزانت اور حکمت و تدبیر ہے۔ اجتماعی زندگی

میں ایسے مراحل بہت پیش آتے ہیں جب کسی جماعت کے حلم و تدبیر کا نہایت سخت امتحان

ہوتا ہے۔ ایسے مواقع پر اگر جماعت حریف کے رویہ سے مشتعل و کر کوئی عاجلانہ قدم اٹھا

دے تو اس سے اصل مقصد کو ناقابل تلافی نقصان پہنچ جاتا ہے۔ اللہ تعالیٰ کی توفیق ہی سے یہ

بات حاصل ہوتی ہے کہ ایسے امتحانات سے کوئی جماعت اور اس کے لیڈر حسن و خوبی سے

عہدہ برآ ہوتے ہیں اور یہ توفیق ان لوگوں کو حاصل ہوتی ہے جو ہر حال میں اپنے رب سے

وابستہ رہتے ہیں۔<sup>23</sup>

سورۃ الصافات میں ارشاد باری تعالیٰ ہے:

﴿فَبَشِّرْهُ بِعِلْمٍ حَلِيمٍ﴾<sup>24</sup>

20- ایضاً، ۶/۲

Ibid, 2:76

21- مفتی شفیع، معارف القرآن (کراچی، مکتبہ معارف القرآن)، ۱۲۱/۳

Mufti Muhammad Shafi, Mārif -ul- Quran, (Karachi, Maktba Maarif ul Quran, 2008), 3:121

22- ہود: ۱۱/۷۵

al-Qur'ān, 11:75

23- اصلاحی، امین احسن ہند برقرآن، ۲۲۱/۶

Islāhī, Amin Ahsan Islāhī, Tadabbur-e-Quran, 6:221

24- الصافات: ۱۰۱/۳۷

اس آیت میں حضرت ابراہیم (علیہ السلام) کے لیے تین بشارتیں ہیں ایک یہ کہ ان کے ہاں بیٹا ہوگا یعنی مذکر ہوگا، دوسری یہ کہ وہ بلوغت کی عمر کو پہنچے گا کیونکہ بچہ کو حلم اور بردباری سے متصف نہیں کیا جاتا اور تیسری بشارت یہ ہے کہ وہ حلیم اور بردبار ہوگا۔

اور اس بیٹے میں اس سے بڑھ کر اور کونسا حلم ہوگا کہ جب انہوں نے اس بیٹے سے کہا: اے میرے بیٹے! میں نے خواب میں دیکھا ہے کہ میں تم کو ذبح کر رہا ہوں، اب تم سوچ کر بتاؤ تمہاری کیا رائے ہے؟ اس بیٹے نے کہا اے ابا جان! آپ وہی کیجئے جس کا آپ کو حکم دیا گیا ہے، آپ انشاء اللہ! مجھے عنقریب صبر کرنے والوں میں سے پائیں گے

قَالَ يَا بَنِيَّ اَفْعَلْ مَا تُؤْمِرُ ۚ سَتَجِدُنِيْ اِنْ شَاءَ اللّٰهُ مِنَ الصّٰبِرِيْنَ 25

بیٹے نے کہا: ابا جان آپ کو جو حکم ہوا ہے اسے کر گزریں۔ اگر اللہ نے چاہا تو آپ ضرور مجھے صبر کرنے والا پائیں گے۔

حضرت ابراہیم (علیہ السلام) کو حلیم اور بردبار بیٹے کی اس لیے بشارت دی کہ حضرت ابراہیم (علیہ السلام) خود بھی حلیم تھے، اللہ تعالیٰ نے فرمایا:

اِنَّ اِبْرٰهِيْمَ لَآوَاةٌ حَلِيْمٌ 26

بیشک ابراہیم بہت سوز و گداز والے حلیم تھے۔

جب کہ سورۃ ہود میں ارشاد بانی ہے:

اِنَّ اِبْرٰهِيْمَ لَحَلِيْمٌ اَوَاةٌ مُّبِيْنٌ 27

al-Qur'ān, 37:101

25- الصافات: ۱۰۲/۳۷

al-Qur'ān, 37:102

26- التوبہ: ۱۱۴/۹

al-Qur'ān, 9:114

27- ہود: ۷۵/۱۱

al-Qur'ān, 11:75

پیشک ابراہیم ضرور حلیم تھے، بہت سوز و گداز والے، اللہ کی طرف رجوع کرنے والے تھے۔

مفسرین کے مطابق یہاں بھی حلیم سے مراد ایسا شخص ہے جو اپنے کام سکون اور اطمینان سے کرے، جلدی نہ کرے۔ اور جب اس پر کوئی مصیبت آئے تو اضطراب اور گھبراہٹ کا اظہار نہ کرے اور گر کوئی کام اس کے مزاج اور مرضی کے خلاف ہو جائے تو غصہ اور غضب میں نہ آئے۔

یعنی حضرت ابراہیم علیہ السلام کے پاس حکمت کا علم بطور حلم تھا کہ معاملے کو سمجھ گئے کہ خواب میں واقعاً حکم الہی ہے اور جھوٹا خواب نہیں ہے۔ اسی طرح جب آپ علیہ السلام نے اس خواب کو اپنے بیٹے حضرت اسماعیل علیہ السلام کے سامنے بیان کیا تو چونکہ آپ عطاء الہی سے صفت حلم سے متصف تھے جو کہ حکمت کی ایک جڑ ہے تو آپ علیہ السلام خواب کی حقیقت اور معاملے کی نزاکت اور اس کی حکمت کو سمجھ گئے۔ اسی لیے سر تسلیم خم کر دیا۔ اس سے واضح ہوا کہ صفت حلم صفت حکمت کی ہی پرتو اور اس کی ایک جڑ ہے۔<sup>28</sup> اور جس کو حلم کی صفت عطا کی جاتی ہے اس کو مسائل کا سامنا کرنے اور مسائل کو باریک بینی سے سمجھنے اور حل کرنے کے طریقے عطا کر دیئے جاتے ہیں۔ لہذا قرآن کریم کی صفت حلم صفت حکمت کی قریب المعنی اصطلاحات میں سے ایک ہے۔

جن چیزوں کی اصلاح اہل طریقت کے نزدیک زیادہ تر ملحوظ ہے وہ تین قوت ہیں۔ ایک شہوت، دوسری غضب، تیسری ہوا۔ قوت شہوت کو نفس بہیمی یا بہمیت کہتے ہیں اور اس کی کمی زیادتی جسم کی کمی زیادتی سے ہوتی ہے اور غضب کو نفس سبعی اور سبعیت بھی کہتے ہیں یعنی درندہ پن اور ہوا کو نفس شیطانی اور شیطانیت بھی کہتے ہیں۔ لیکن سب میں زیادہ تیز ہوا ہے کہ جو جسم کے پڑ مردہ ہونے سے بھی کم نہیں ہوتی۔ اس کے بعد غضب ہے پھر شہوت۔ آپ یہ بھی جان چکے ہیں کہ جب یہ تینوں صلاحیت پر آتی ہیں تو عفت اور حلم وغیرہ صفات حمیدہ

28۔ علامہ مالک کاندھلوی نے اپنی تفسیر میں حلم اور حکمت کو قریب المعنی کے طور پر ذکر کیا ہے۔ (ملاحظہ ہو: کاندھلوی، مالک، معارف القرآن، ج ۴، ص ۳۶۶، تحت آیت سورۃ النحل ۶۶)

پیدا ہوتی ہیں کہ جن کو عدالت کہتے ہیں کہ جس کے سبب حضرت انسان ملائکہ سے فوقیت لے گئے اور خلیفہ بنائے گئے۔ مگر اسی طرح جب یہ قوی خراب ہوتے ہیں تو انسان کو درندہ، گدھا، شیطان بنا دیتے ہیں۔<sup>29</sup>

### خلاصہ

قرآن کریم کی صفت الحلم (الیں صلاحیت جو صبر و طمانیت پیدا کرے اور جس سے عجز و انکساری اور نرمی حاصل ہو جو جہالت ختم کر کے علم کامل کی طرف رہنمائی کرتی ہے)۔ اس مقالہ میں قرآن کریم کی صفت الحلم کے معانی و مفاہیم ذکر کر کے مفسرین کی آراء کی روشنی میں یہ بات ثابت کرنے کی کوشش کی گئی ہے کہ صفت الحلم حکمت کے اوصاف میں سے ایک ہے۔ اور قرآن کریم کی روشنی میں یہ کہنا مناسب اور اقرب الی الصواب ہو گا کہ جس شخص کے اندر صفت حلم پیدا ہو جائے گویا اس کو حکمت کے اوصاف میں سے ایک وصف عطا کر دیا گیا ہے۔ قرآن کریم کی صفت حکمت کی حیثیت کلی کی ہے اور اس کے اندر بہت سارے قرآنی اوصاف آتے ہیں۔ جن میں سے ایک وصف الحلم بھی ہے۔ وصف حکمت کلی طور پر اگرچہ انبیاء کرام علیہ السلام اور دیگر منشاء خداوندی کے ساتھ خاص ہے کہ وہ جس کو چاہے عطا کرے۔ مگر حکمت کے اندر قرآن کریم میں موجود جمیع اوصاف حمیدہ شامل ہیں جن میں سے ایک صفت الحلم بھی ہے۔ یعنی یہ صفت حکمت کے قریب المعنی، حکمت کے ارکان میں سے ایک رکن اور اس کے اوصاف میں سے ایک وصف ہے اور اسی کا پُر تو ہے۔



This work is licensed under a Creative Commons Attribution 4.0 International License

29۔ الحقانی، تفسیر حقانی، ۱/۱